



ఆపరేషన్ సిందూర్ చరిత్రాత్మకం

రాజ్యాంగం, ప్రజాస్వామ్యం కంటే గొప్పది ఏదీ లేదు ఉర్రవాదంపై పోరాటానికి ఆపరేషన్ సిందూర్ నిదర్శనం ఎలాంటి దాడినైనా ఎదుర్కొనేలా సాయుధదళాలు సిద్ధం స్వావలంబన దేశంగా అవతరించే దిశగా భారత్ ద్రవ్యోల్బణం తగ్గుముఖం ..బలంగా ఆర్థిక వ్యవస్థ స్వాతంత్ర్య దినోత్సవ సందేశంలో రాష్ట్రపతి ముర్ము



న్యూఢిల్లీ,ఆగస్టు14(జర్నలిస్ వార్త): స్వావలంబన దేశంగా అవతరించే దిశగా భారత్ దృఢమైన విశ్వాసంతో ముందుకు సాగుతోందని రాష్ట్రపతి ద్రౌపది ముర్ము పేర్కొన్నారు. ద్రవ్యోల్బణం తగ్గుముఖం పట్టిందని, ఎగుమతులు పెరిగాయని, అన్ని కీలక సూచీలు దేశ ఆర్థిక వ్యవస్థ బలంగా

కాదని, ప్రతి భారతీయుడికీ గర్వకారణమని అన్నారు. మన రాజ్యాంగం, ప్రజాస్వామ్యం కంటే గొప్పది ఏదీ లేదని అన్నారు. ప్రజాస్వామ్య మార్గంలో సవాళ్లు ఎదురైనప్పటికీ భారతదేశం విజయం సాధించిందన్నారు. స్వాతంత్ర్య సమరయోధుల త్యాగాల వల్లే **మిగతా2లో...**

వర్షాలపై అప్రమత్తంగా తక్షణ సహాయ చర్యలకు సిద్ధం కావాలి

ఉండండి సహాయక చర్యలకు జిల్లాకు కోటి విడుదల రెవెన్యూశాఖ మంత్రి



హైదరాబాద్, ఆగస్టు14(జర్నలిస్ వార్త): వర్షాల వల్ల ఎలాంటి ప్రాణ, ఆస్తి నష్టం జరగకుండా ముందస్తు చర్యలు చేపట్టాలని మంత్రి పొంగులేటి శ్రీనివాసరెడ్డి అన్నారు. తెలంగాణలో భారీ వర్షాలు, సహాయక చర్యలపై ఆయన కలెక్టర్లతో వీడియో కాన్ఫరెన్స్ నిర్వహించారు. ఈ సమీక్షలో సీఎస్ రామకృష్ణారావు పాల్గొన్నారు.

ఈసందర్భంగా మంత్రి మాట్లాడుతూ.. సహాయక చర్యల కోసం ప్రతి జిల్లాకు రూ.కోటి విడుదల చేస్తున్నట్లు తెలిపారు. సెలవులో ఉన్న అధికారులు, సిబ్బందిని వెనక్కి పిలిపించాలని కోరారు. వర్షాలపై అప్రమత్తంగా ఉండాలని కలెక్టర్లకు మంత్రి ఆదేశాలు జారీ చేశారు. వచ్చే 3 రోజుల్లో భారీ వర్షాల దృష్ట్యా జాగ్రత్త చర్యలు చేపట్టాలన్నారు. వివిధ జిల్లాల్లోని పరిస్థితి గురించి కలెక్టర్లను మంత్రి పొంగులేటి అడిగి తెలుసుకున్నారు. తోతట్టు ప్రాంతాల్లో చేపట్టాల్సిన రక్షణ చర్యలపై ఆదేశాలు జారీ చేశారు. జీహెచ్ఎంసీలో మున్సిపల్, ట్రాఫిక్ విభాగాలు, మెట్రో వాటర్ బోర్డు సమన్వయంతో పని చేయాలన్నారు.మెదక్, నంగారెడ్డి, వికారాబాద్ జిల్లాలకు వాతావరణ శాఖ అధికారులు రెడ్ జోన్ హెచ్చరికలు జారీ చేశారు. ఈ జిల్లాల్లో అత్యంత భారీ వర్షం కురిసే అవకాశం ఉందని తెలిపారు. నిర్మల్, నిజామాబాద్, కామారెడ్డి, జయశంకర్ భూపాలపల్లి, ములుగు, భద్రాద్రి కొత్తగూడెం, మహబూబాబాద్, సూర్యాపేట, మేడ్చల్ మల్వాజిగిరి జిల్లాలకు ఆరింజ్ హెచ్చరికలు జారీ చేశారు. ఈ జిల్లాల్లో అతి భారీ వర్షం కురిసే అవకాశం ఉంది. మిగతా అన్ని జిల్లాల్లో భారీ వర్షం కురిసే అవకాశం ఉంది.. ఈ జిల్లాలకు ఎల్లో హెచ్చరికలు జారీ చేశారు.

30 ఏళ్ల తర్వాత చరిత్ర తిరగరాశాం

కష్టపడిన నేతలు, కార్యకర్తలకు అభినందనలు జడ్పీటీసీల విజయంపై చంద్రబాబు హర్షం

అమరావతి, ఆగస్టు 14: రెండు చోట్లా టీడీపీ ఘన విజయంపై సీఎం చంద్రబాబు స్పందించారు. కడప జిల్లా టీడీపీ నేతలంతా పులివెందుల విజయం పట్ల స్పందించాలని ఆయన కోరారు. ప్రజాస్వామ్య బద్ధంగా ఎన్నికలు జరిగాయని పేర్కొన్నారు. 30 ఏళ్ల తర్వాత చరిత్ర తిరగరాశామని ఆయన ఉద్ఘాటించారు. ప్రజాస్వామ్యయుతంగా ఎన్నికలు **మిగతా2లో...**



2లో

సిఎం రేవంత్తో అందెశ్రీ, రాహుల్ సిల్లింగంజీ భేటీ

ఇవిఎంలను తెచ్చిందే రాజీవ్ గాంధీ

మిడియూ సమావేశంలో రాహుల్ పై మండిపడ్డ ఎంపి రఘునందన్



హైదరాబాద్, ఆగస్టు14(జర్నలిస్ వార్త):దేశానికి ప్రతిపక్ష నేతగా ఉన్న వ్యక్తి వ్యవస్థల మీద సమృథం లేకపోవడం దురదృష్టకరమని మెదక్ బిజెపి ఎంపీ రఘునందన్ రావు అన్నారు. హైదరాబాద్లోని భాజపా రాష్ట్ర కార్యాలయంలో ఏర్పాటు చేసిన మిడియూ సమావేశంలో ఆయన మాట్లాడారు. బ్యాలెట్ పేపర్ కాదని **మిగతా2లో...**

2లో

కాశ్మీర్ క్లాడ్ బస్ట్లో 38 మంది మృత్యువాత

భారీ వర్షంతో పలువురికి తీవ్ర గాయాలు సహాయక చర్యలకు తిగిన ఎన్డిఆర్ఎఫ్ దళాలు

పోలీస్లకు డిగ్రీ కనీస విద్యార్హత

డిగ్రీ పూర్తిచేయలేని వారికిసం అవకాశం ఓపెన్ వర్సిటీతో తెలంగాణ పోలీస్ శాఖ ఒప్పందం

హైదరాబాద్, ఆగస్టు14(జర్నలిస్ వార్త):డాక్టర్ బీఆర్ అంబేద్కర్ ఓపెన్ యూనివర్సిటీ-, తెలంగాణ పోలీసు **మిగతా2లో...**

భారీ వర్షాలు.. ఉప్పొంగుతున్న చెరువులు

జలాశయాల్లోకి పోటెత్తుతున్న వరద ఏడుపాయల ఆలయం మూసివేత హిమాయత్ సాగర్ రిజర్వాయర్ 10 గేట్లు ఎత్తివేత బ్రిడ్జిలపై నుంచి రాకపోకలు బండ్

హైదరాబాద్, ఆగస్టు14(జర్నలిస్ వార్త):

రాష్ట్ర వ్యాప్తంగా కురుస్తున్న భారీ వర్షాలతో జలాశయాలు నిండుకుండల్లా మారాయి. చెరువులు, కుంటలు మత్తడి పోస్తుండటంతో రోడ్ల పై నుంచి వరద పారుతోంది. గ్రామాలకు రాకపోకలు బండ్ అయ్యాయి. మహబూబ్ నగర్ లో జాతీయ రహదారి తెగిపోయింది. హైదరాబాద్లోనూ వరద నీరంతా జంట జలాశయాల్లోకి చేరుతోంది. హిమాయత్ సాగర్ గేట్లను ఎత్తడంతో మూసీ నది ఉగ్రరూపం దాల్చింది. వరద ప్రవాహం పలుచోట్ల రాకపోకలకు అటంకంగా మారింది. సింగూరు నుంచి నీరు విడుదల చేయడంతో ఏడుపాయల వనదుర్గా ఆలయం వద్ద వరద పోటెత్తింది. దాంతో ఆలయాన్ని తాత్కాలికంగా మూసిశారు. మూడ్రోజుల పాటు వర్షాలు ఉంటాయని వాతావరణ శాఖ ప్రకటించడంతో అధికార యంత్రాంగం కూడా అప్రమత్తమైంది.



మైనస్ లోకి ద్రవ్యోల్బణం

- అస్తవ్యస్త ఆర్థిక విధానాలతోనే ఈ దుస్థితి
- ఆర్థిక కార్యకలాపాలు మందగించడమే కారణం
- ప్రభుత్వ తీరుపై మండిపడ్డ కెటిఆర్, హరీష్ రావు

హైదరాబాద్,ఆగస్టు14(జర్నలిస్ వార్త):

వరుసగా రెండు నెలల పాటు తెలంగాణ ద్రవ్యోల్బణం మైనస్ లోకి పోవడం రాష్ట్ర ఆర్థిక వ్యవస్థ పతనానికి స్పష్టమైన నిదర్శనమని బీఆర్ఎస్ వర్కింగ్ ప్రెసిడెంట్ కెటిఆర్ విమర్శించారు. **మిగతా2లో...**



ఏపీలో రాగల 24 గంటల్లో పలు జిల్లాలకు 'ఫ్లాష్ ఫ్లడ్' ముప్పు

ప్రకాశం బ్యారేజీకి 4 లక్షల క్యూసెక్కుల ప్రవాహం.. మొదటి ప్రమాద హెచ్చరిక జారీ

కృష్ణా నది పరివాహక ప్రాంత ప్రజలు అప్రమత్తంగా ఉండాలని

విపత్తుల సంస్థ సూచన

వివిధ పోర్టులలో ప్రమాద సూచికలు.. అధికార యంత్రాంగం పూర్తి అప్రమత్తం



30 ఏళ్ల తర్వాత చరిత్ర తిరగరాశం

(మొదటి పేజీ తరువాం)

జరిగాయి కాబట్టి.. పులివెందుల జడ్పీటీసీ ఉప ఎన్నికలకు 11 మంది అభ్యర్థులు నామినేషన్లు వేశారని సీఎం చంద్రబాబు వ్యాఖ్యానించారు. అలాగే ఒంటిమిట్ట గెలుపుపైనా హర్షం వ్యక్తం చేశారు. ఈ మేరకు ఎన్నికల్లో కష్టపడి టీడీపీకి ఘన విజయాన్ని సాధించిన ప్రతి నాయకుడు, కార్యకర్తకు సీఎం చంద్రబాబు అభినందనలు తెలిపారు. పులివెందుల జెడ్పీటీసీ ఉప ఎన్నికలో తెలుగుదేశం పార్టీ అభ్యర్థి మారెడ్డి లతారెడ్డి ఘన విజయం సాధించారు. 6,735 ఓట్ల మెజారిటీతో టీడీపీ అభ్యర్థి లతారెడ్డి గెలిచారు. ఈ ఘన విజయంపై ఆంధ్రప్రదేశ్ ముఖ్యమంత్రి, తెలుగుదేశం జాతీయ అధ్యక్షుడు నారా చంద్రబాబు నాయుడు స్పందించారు. పులివెందుల జడ్పీటీసీ ఉప ఎన్నికలో టీ-డీపీ అభ్యర్థి ఘన విజయంపై మంత్రులతో మాట్లాడారు. కడప జిల్లాలోని టీడీపీ నేతలంతా పులివెందుల విజయం పట్ల స్పందించాలని చంద్రబాబు దిశానిర్దేశం చేశారు. పులివెందుల కౌంటింగ్‌లో 30 ఏళ్ల తర్వాత ఓటు- వేశామని ఓటర్లు స్లిప్ పెట్టారని .. అంటే అక్కడ పరిస్థితులు ఎలా ఉన్నాయనేది ప్రజలు గమనించాలని సూచించారు. టీడీపీ నేతలు పులివెందుల విజయంపై ప్రజలను చైతన్యం చేసే విధంగా మాట్లాడాలని మార్గ నిర్దేశం చేశారు. పులివెందులలో జగన్ రెడ్డి అరాచకాల నుంచి ప్రజలు ఇప్పూడిప్పూడే బయట పడుతున్నారని నొక్కిచెప్పారు. 30 ఏళ్ల తర్వాత పులివెందుల ప్రజలు ఓటు వేశారనేది ఏపీలో ప్రజలకు తెలియచేయాలని సీఎం చంద్రబాబు చెప్పారు. ఎన్నికలు ప్రజాస్వామ్యయుతంగా జరిగాయని కూడా చెప్పాలని మంత్రులకు సీఎం చంద్రబాబు దిశానిర్దేశంచేశారు.

మచైల్ మాత యాత్రలో అవశ్యతి: 22 మంది మృతి



శ్రీసగర్: జమ్మూ కశ్మీర్ రాష్ట్రం మచైల్ మాత యాత్రలో అవశ్రుతి చోటు చేసుకుంది. వరదల్లో కొట్టుకొని పోయి 22 మంది మృతి చెందారు. కిష్టాల్ జిల్లాలో కుంభ వృష్టితో మచైల్ మాత యాత్రకు వెళ్లే దారిలో భారీ వర్షం పడడంతో భక్తులు వరదల్లో కొట్టుకొనిపోయి 22 మంది మృతి చెందారు. స్థానికుల సహచారం మేరకు పోలీసులు ఘటనా స్థలానికి చేరుకొని సహాయక చర్యలు చేపట్టారు. మచైల్ మాత యాత్రను వెళ్లే భక్తులను నిలిపివేశారు. 65 మందిని రెస్క్యూ టీమ్ కాపాడారు. జమ్మూ కశ్మీర్ భారీ వర్షాలు కురవడంతో కొండ ప్రాంతాలలో ప్రజలను సురక్షిత ప్రాంతాలకు తరలిస్తున్నారు.

సిఎం రేవంత్‌తో అందెశ్రీ, రాహుల్ సిప్లింగంజ్ భేటీ



హైదరాబాద్ ఆగస్టు14(జర్నలిస్ట్ వార్త): ముఖ్యమంత్రి రేవంత్ రెడ్డిని జూబిలిహిల్స్ నివాసంలో ప్రముఖ కవి అందెశ్రీ, గాయకుడు రాహుల్ సిప్లింగంజ్‌లు చేర్చేయగా కలిశారు. కేవలం మధ్యాహ్నార్ధకంగానే కవి అందెశ్రీ,సింగర్ రాహుల్ సిప్లిగంజ్..+-లు కలిశారు. వీరికి శాలువా కప్పి సిఎం అభినందించారు. ఇటీవల రాహుల్‌కు ప్రభుత్వం కోటి రూపాయల నజరానా ప్రకటించింది. అలాగే అందెశ్రీ గీతం తెలంగాణ గీతంగా అలరారుతోంది.

పోలీస్‌లకు డిగ్రీ కనీస విద్యార్హత

(మొదటి పేజీ తరువాం)

శాఖ మధ్య అవగాహన ఒప్పందం కుదిరింది. దూరవిద్య విధానంలో కానిస్టేబుళ్లు డిగ్రీ చదివేందుకు వీలుగా యూనివర్సిటీ-, పోలీసు అధికారులు ఎంఓయూ చేసుకున్నారు. ఈ మేరకు ఒప్పంద పత్రాలను డిజీపీ జితేందర్, వర్సిటీ- ఉన్నతాధికారులు మార్చుకున్నారు. డిగ్రీ పూర్తికాని కానిస్టేబుళ్లు, ఏఎస్సెలకు దూరవిద్య విధానం అమలు చేయనున్నారు. కానిస్టేబుళ్లకు కోర్సు మెటీ-రియల్, స్టడీ సెంటర్ యాక్సెస్ ఇస్తామని డాక్టర్ బీఆర్ అంబేద్కర్ ఓపెన్ యూనివర్సిటీ అధికారులు తెలిపారు. దేశంలోనే తొలిసారిగా తెలంగాణా పోలీస్ డిపార్ట్మెంట్‌లో విధులు నిర్వహిస్తున్న వారందరికీ గ్రాడ్యుయేషన్ ఉండాలని నిర్ణయించామని డిజీపీ జితేందర్ తెలిపారు. అందులోభాగంగా గురువారం హైదరాబాద్‌లో తెలంగాణా పోలీస్, బీఆర్ అంబేద్కర్ ఓపెన్ యూనివర్సిటీల మధ్య ఒప్పందం జరిగింది. ఈ సందర్భంగా డిజీపీ జితేందర్ మాట్లాడుతూ.. పోలీస్ డిపార్ట్మెంట్‌లో 10వ తరగతి, ఇంటర్ చదివి గతంలో ఈ పోలీస్ శాఖలో చేరారని గుర్తు చేశారు. అయితే వారికి గ్రాడ్యుయేషన్ కల్పించాలని పోలీస్ శాఖ నిర్ణయం తీసుకుందన్నారు. వాని గ్రాడ్యుయేషన్ చేయించాలనే ఉద్దేశంతో అంబేద్కర్ ఓపెన్ యూనివర్సిటీతో ఒప్పందం కుదుర్చు కున్నామని వివరించారు. డిపార్ట్మెంట్‌లో దాదాపు కానిస్టేబుల్, హెడ్ కానిస్టేబుల్స్.. 30 వేల మంది గ్రాడ్యుయేషన్ పూర్తి చేయని వారు ఉన్నట్లు తాము గుర్తించామని పేర్కొన్నారు. వచ్చే ఐదేళ్లలో పోలీస్ డిపార్ట్మెంట్‌లో అందరూ గ్రాడ్యుయేషన్ చేసిన వారిగా ఉండాలని తమ సంకల్పమని ఈ సందర్భంగా డిజీపీ జితేందర్ స్పష్టం చేశారు. ఇక అంబేద్కర్ యూనివర్సిటీ- వీసీ గంటా చక్రపాణి మాట్లాడుతూ.. దేశంలోని అన్ని రాష్ట్రాల పోలీస్ శాఖలకంటే.. మనం అన్ని రకాలుగా ఉత్తమ స్థానంలో ఉన్నామన్నారు. డిజీపీ జితేంద్రకి వచ్చిన అలోచనే ఇప్పుడు కార్యరూపం దాల్చిందని పేర్కొన్నారు. పోలీస్ శాఖలో ప్రస్తుతం వివిధ విభాగాల్లో పలు పోస్టుల్లో పని చేస్తున్న వారిలో కొందరికి డిగ్రీ అర్హత లేదని తెలిపారు. పలు కారణాలతో డిగ్రీ చేయకపోవడం లేదా డిగ్రీ మధ్యలోనే ఆపేసిన వాళ్లు సైతం ఉన్నారని వివరించారు. అలాంటి వారికి మా యూనివర్సిటీ- ద్వారా ఓపెన్ డిగ్రీ చేసే అవకాశం కల్పిస్తున్నామన్నారు. అంతే కాకుండా.. వీళ్లకు అదనంగా పోలీసింగ్‌కి కావాల్సిన శిక్షణ సైతం అందిస్తామని తెలిపారు. ఒక వైపు విధులు నిర్వహిస్తూనే.. మరోవైపు చదువుకునే వెసులుబాటు- కల్పించనున్నామని తెలిపారు. పోలీస్ శాఖ అధ్వర్యంలోని ట్రైనింగ్ సెంటర్లను తాము ఈ అభ్యర్థుల కోసం వినియోగించుకోనున్నామని వీసీ ఘంటా చక్రపాణి చెప్పారు.

ఏపీలో రాగల 24 గంటల్లో పలు జిల్లాలకు ‘ఫ్లాష్ ఫ్లడ్’ ముప్పు

బంగాళాఖాతంలో ఏర్పడిన అల్పవీడనం ప్రభావంతో ఆంధ్రప్రదేశ్ కోస్తా తీరం అతలాకుతలమవుతోంది. ఎడతెరిపి లేకుండా కురుస్తున్న కుండపోత వర్షాలతో పలు జిల్లాల్లో జనజీవనం స్తంభించింది. ఈ నేపథ్యంలో, రానున్న 24 గంటల్లో కోస్తాంధ్ర, యానాం ప్రాంతాలకు అకస్మిక వరదలు (ఫ్లాష్ ఫ్లడ్స్) సంభవించే ప్రమాదం ఉందని భారత వాతావరణ శాఖ (ఐఎండి) తీవ్ర హెచ్చరికలు జారీ చేసింది. ముఖ్యంగా తూర్పుగోదావరి, గుంటూరు, కృష్ణా, పశ్చిమగోదావరి జిల్లాలతో పాటు యానాంలో ఈ ముప్పు అధికంగా ఉందని స్పష్టం చేయడంతో అధికార యంత్రాంగం తక్షణ చర్యలు చేపట్టింది.వర్షాల కారణంగా కృష్ణా నదికి వరద నీరు భారీగా వచ్చి చేరుతోంది. విజయవాడలోని ప్రధాన బ్యారేజీ వద్ద వరద ప్రవాహం 4 లక్షల క్యూసెక్కులు దాటుతుండటంతో అధికారులు మొదటి ప్రమాద హెచ్చరికను జారీ చేశారు. నది పరివాహక ప్రాంతాలు, లంక గ్రామాల్లో నివసించే ప్రజలు అత్యంత జాగ్రత్తగా ఉండాలని రాష్ట్ర విపత్తుల నిర్వహణ సంస్థ మేనేజింగ్ డైరెక్టర్ ప్రఖర్ జైన్ సూచించారు. ఎవరూ వరద నీటిలో ఈతకు వెళ్లవద్దని, చేపల వేట కోసం నదిలోకి ప్రవేశించవద్దని ఆయన విజ్ఞప్తి చేశారు. నాలు పడవలపై ప్రయాణాలు ప్రమాదకరమని హెచ్చరించారు.

ఆపరేషన్ సిందూర్ చరిత్రాత్మకం

(మొదటి పేజీ తరువాం)

78 సంవత్సరాల క్రితం దేశానికి స్వేచ్ఛ వచ్చిందని అన్నారు. రాష్ట్రపతి ముర్ము ఇటీవల జరిగిన ఆపరేషన్ సిందూర్ గురించి తన ప్రసంగంలో ప్రస్తావించారు. ఉగ్రవాదంపై మానవాభి పోరాటానికి ఉదాహరణగా ఆపరేషన్ సిందూర్ చరిత్రలో నిలిచిపోతుందని అన్నారు. పహల్గాం దాడికి భారతదేశం తీసుకున్న నిర్ణయాత్మక, దృఢమైన ప్రతిస్ప ందన ఇదని, దీనితో మన సాయుధ దళా లు దేశాన్ని రక్షించడానికి ఏ పరిస్థితిని అయినా ఎదుర్కోవడానికి సిద్ధంగా ఉన్నాయని నిరూపించిందన్నారు. పహల్గాంలో అమాయక పౌరులపై జరిగిన ఉగ్రదాడిని అమానుషమైన, వీరికిపంద చర్యగా పేర్కొన్నారు. ఉగ్రవాదంపై మానవాభి పోరాటంలో 'ఆపరేషన్ సిందూర్ ఒక ఉదాహరణగా చరిత్రలో నిలిచిపోతుందని చెప్పారు. పహల్గాం ఉగ్రదాడిని దేశమంతా ముక్తకంఠంతో ఖండించింది. మనల్ని విభజించాలనుకునే వారికి దీటైన జవాబు ఇచ్చింది. 'ఆపరేషన్ సిందూర్' ద్వారా ఉగ్రమూకలకు గుణపాఠం నేర్పింది. దేశాన్ని కాపాడే విషయంలో మన సాయుధ బలగాలు ఎలాంటి పరిస్థితులనైనా ఎదుర్కోవడానికి సిద్ధంగా ఉన్నాయని ఈ ఆపరేషన్ చాటి చెప్పింది. రక్షణ రంగంలో 'ఆత్మనిర్భర్ భారత్' కార్యక్రమం విజయానికి

నిదర్శనంగా నిలిచింది. సుపరిపాలన, అవినీతిని నహించని విధానాలతో భవిష్యత్తు వైపు దేశం పయనిస్తోంది. గత ఆర్థిక సంవత్సరంలో 6.5 శాతం జీడిపీ వృద్ధి రేటుతో.. ప్రపంచంలోని ప్రధాన ఆర్థిక వ్యవస్థల్లో భారత్ అత్యంత వేగంగా అభివృద్ధి చెందుతోంది. కశ్మీర్ లోయలో రైలు మార్గంతో స్థానికంగా వాణిజ్యం, పర్యాటకం మరింత మెరుగుపడతాయని పేర్కొన్నారు. స్వాతంత్ర్యం వచ్చిన తర్వాత, ప్రతి వయోజన పౌరుడికి ఓటు- హక్కు ప్రసాదించిన ప్రజాస్వామ్య మార్గాన్ని మనం స్వీకరించామని గుర్తు చేశారు. దీని ద్వారా మన విధిని నిర్ణయించుకునే హక్కును మనమే ఇచ్చుకున్నామని అన్నారు. నవాళ్లు ఉన్నప్పటికీ, భారత ప్రజలు ప్రజాస్వామ్యాన్ని విజయవంతంగా స్వీకరించారని, మనకు రాజ్యాంగం, ప్రజాస్వామ్యం అన్నింటికంటే ముఖ్యమైనవి అన్నారు.ఆగస్టు 15 దేశ ప్రజల సమిష్టి జ్ఞాపకాలలో నిలిచిపోయే చారిత్రాత్మక తేదీ అని ఆమె పేర్కొన్నారు. సుదీర్ఘ వలస పాలనలో భారతీయులు తరతరాలుగా స్వేచ్ఛ గురించి కలలు కన్నారని అన్నారు. దేశంలోని ప్రతి మూల నుంచి ప్రజలందరూ విదేశీ పాలన సంకెళ్లను తెంచుకోవాలని శాంతియుత మార్గంలో పోరాడారని తెలిపారు. వారి పోరాటం అచంచల మైన ఆశావాదంతో నిండి ఉంది. ఇది

కాశ్మీర్ క్లాడ్ బస్ట్‌లో 38 మంది మృత్యువాత

- భారీ వర్షంతో పలుపురికి తీవ్ర గాయాలు ●సహాయక చర్యలకు తిగిన ఎన్‌డిఆర్‌ఎఫ్ దళాలు

శ్రీసగర్: ఆగస్టు14(జర్నలిస్ట్ వార్త):

జమ్మూకాశ్మీర్ కిష్టావల్ జిల్లా పద్నార్ సబ్ డివిజన్ పరిధిలోని చిపోటీ- గ్రామ పరిసర ప్రాంతంలో గురువారం జరిగిన క్లాడ్ బస్ట్‌లో 38 మంది మృత్యువాత పడ్డారని సమాచారం. ఈ సంఖ్య మరింత పెరగవచ్చని అంటన్నారు. మేఘ విస్ఫోటనం కారణంగా సంభవించిన మెరుపు వరదల తో 38 మంది మరణించారు. 75 మంది తీవ్రంగా గాయపడ్డారు. మచైల్ మాతా యాత్ర మార్గంలో ఈ గ్రామం ఉండడంతో మృతుల సంఖ్య మరింతగా పెరగవచ్చని ప్రభుత్వ అధికారులు భావిస్తున్నారు. ఈ ఘటనపై సమాచారం అందుకున్న జిల్లా యంత్రాంగం ఆ ప్రాంతానికి చేరుకుని సహాయక చర్యలు చేపట్టింది.

మైనస్‌లోకి తెలంగాణ ద్రవ్యోల్బణం

(మొదటి పేజీ తరువాం)

తీవ్ర ఆవేదన వ్యక్తం చేశారు. రేవంత్ నేతృత్వంలోని కాంగ్రెస్ ప్రభుత్వం అవలంబిస్తున్న ఆస్పవస్త్ర ఆర్థిక విధానాలతోనే తెలంగాణకు ఈ దుస్థితి వచ్చిందని ఆరోపించారు. తెలంగాణ చరిత్రలో తొలిసారిగా జూన్, జులై నెలల్లో ద్రవ్యోల్బణం మైనస్‌లో నమోదైందన్నారు. జులైలో రాష్ట్ర ద్రవ్యోల్బణం - 0.44శాతం ఉండగా, జాతీయ సగటు-2.10శాతంగా ఉందని గుర్తు చేశారు. జూన్‌లో రాష్ట్రంలో - 0.93శాతంగా ఉంటే, దేశవ్యాప్తంగా 1.55శాతంగా ఉందని చెప్పారు. గ్రామీణ ప్రాంతాల్లో ద్రవ్యోల్బణం తగ్గుదల మరింత తీవ్రంగా ఉందని కేటీఆర్ తెలిపారు. ద్రవ్యోల్బణం తగ్గడం సానుకూల సంకేతాలు కావన్న ఆయన.. రాష్ట్ర ఆర్థిక వ్యవస్థకు ఇది ప్రమాదకర సంకేతమని హెచ్చరించారు. ప్రజలు అత్యవసరాలకు మాత్రమే ఖర్చు చేస్తున్నారని, వ్యాపార, వాణిజ్య, పారిశ్రామిక రంగాల్ని స్తంభించిపోయాయన్నారు. కొత్త ఉద్యోగాల కల్పన లేకపోవడం, ఆర్థిక కార్యకలాపాలు మందగించడమే ఈ పరిస్థితికి కారణమన్న ఆర్థిక నిపుణుల సూచనలపై ప్రభుత్వం దృష్టి పెట్టాలని సూచించారు. సీఎం రేవంత్ రెడ్డి

(మొదటి పేజీ తరువాం)

ఆ నాటి రాజీవ్‌గాంధీ కాంగ్రెస్ ప్రభుత్వం ఈవీఎంల ద్వారా ఎన్నికలు నిర్వహించింది. రాయ్‌బరేలిలో రాహుల్ రాజీనామా చేయాలి. రాహుల్ రాజీనామా చేస్తే బ్యాలెట్ ద్వారా ఎన్నిక నిర్వహిస్తామని అన్నారు. సోనియాగాంధీ, రాహుల్ గాంధీ, ప్రియాంకా గాంధీ, తెలంగాణ, కర్ణాటకలో కాంగ్రెస్ గెలిస్తే ఈవీఎంలు పనిచేసినట్లు.. బిహార్‌లో ఓడిపోతారు కాబట్టి ఈవీఎంలు పనిచేయడం లేదంటున్నారు. ఈవీఎంలను తెచ్చిందే రాజీవ్‌గాంధీ. రాహుల్‌గాంధీ గెలిచిన రాయ్‌బరేలిలో 2లక్షల ఓట్లు అనుమనంగా కనిపిస్తున్నాయి. అక్కడ దొంగ ఓట్లతో గెలిచారు..రాహుల్ ఎన్నికను రద్దు చేయాలని

కోరబోతున్నామని అన్నారు. రాయబరేలి రాజీనామా చేసి బ్యాలెట్ పేపర్‌తో ఎన్నికకు సిద్ధమా? అని కాంగ్రెస్ ఆగ్రనేత, ఎంపీ రాహుల్ గాంధీని బీజేపీ ఎంపీ రఘునందన్‌రావు ప్రశ్నించారు. మొదట్లో బీజేపీ ఈవీఎంలను వ్యతిరేకించింది.. కానీ శాస్త్రీయ అధ్యయనం చేసిన తర్వాత ఈవీఎంలకి మద్దతు ఇచ్చారున్నారు. కాంగ్రెస్ గెలిస్తే ఈవీఎంలు కరెక్ట్.. ఓడితే రాంగ్ అంటున్నారు.. ఈవీఎంలను ట్యాంపరింగ్ చేస్తే కేసీఆర్ ఎట్లా ఓడిపోతారు. బంగ్లాదేశ్, భారత్ సరిహద్దు ప్రాంతాల్లో గోడ కట్టాలన్న ప్రతిపాదనను మమత బెనర్జీ తిరస్కరించారు. సరిహద్దు గోడ లేకపోవడం పల్లె బెంగాల్ ద్వారా చొరబాటు దారులు దేశంలోకి ప్రవేశిస్తున్నారు.

స్వాతంత్ర్యం తర్వాత కూడా మన అభివృద్ధిని నడిపించిందని అన్నారు. రేపు మనం త్రివర్ణ పతాకానికి వందనం చేస్తున్నప్పుడు 78 సంవత్సరాల క్రితం ఆగస్టు 15న భారతదేశానికి స్వాతంత్ర్యం తెచ్చిన త్యాగధనులందరికీ కూడా నివాళులు అర్పిస్తామని అన్నారు. శుభాంశు శుక్లా అంతరిక్ష ప్రయాణం.. ఒక తరాన్ని గొప్ప కలలు కనేలా ప్రేరేపించింది. అదేవిధంగా దేశ మానవసహిత అంతరిక్ష కార్యక్రమం 'గగన్‌యాన్'కు ఇది చాలా ఉపయోగకరంగా ఉంటుంది. మరోవైపు.. నూతన ఆత్మవిశ్వాసంతో మన యువత క్రీడల్లో తమదైన ముద్ర వేస్తున్నారు. ముఖ్యంగా చదరంగంలో మునుపెన్నడూ లేని విధంగా భారత్ ఆధిపత్యం చెలాయిస్తోంది. 'జాతీయ విద్యా విధానం- 2020' విస్తృత మార్పులు తీసుకొచ్చింది. దేశంలో ఆదాయ అసమానతలు తగ్గుతున్నాయి. ప్రాంతీయ అసమానతలు కూడా కనుమరుగవుతున్నాయి. సామాజిక సంక్షేమంతో కూడిన సమగ్ర ఆర్థిక వృద్ధి.. 2047 నాటికి అభివృద్ధి చెందిన దేశంగా ఎదిగే దిశగా భారత్‌ను ముందుకు నడుపుతోందని తెలిపారు. స్వాతంత్ర్య దినోత్సవాన్ని పురస్కరించుకుని.. రాష్ట్రపతి ద్రౌపది ముర్ము చేసిన ప్రసంగం అలోచనాత్మకంగా ఉందని ప్రధాని నరేంద్ర మోదీ పేర్కొన్నారు. దేశ సమిష్టి పురోగతిని, రాోయే అవకాశాలను ప్రధానంగా ప్రస్తావించారని తెలిపారు. దేశ స్వాతంత్ర్యం కోసం మహనీయులు చేసిన త్యాగా లను గుర్తుచేశార న్నారు. అదేవిధంగా.. దేశ నిర్మాణంలో ప్రతి పౌరుడు భాగస్వామికావాలని రాష్ట్రపతి పిలుపునిచ్చారని ప్రధాని 'ఎక్స్‌'లో పేర్కొన్నారు.



అలాగే సహాయక చర్యలు తీసుకోవాలంటూ పౌర, పోలీస్, ఆర్మీ, ఎన్టీఆర్‌ఎఫ్, ఎస్టీఆర్‌ఎఫ్ అధికారులకు గవర్నర్ కీలక ఆదేశాలు జారీ చేశారు. ఇంకోవైపు దేశ రాజధాని ఢిల్లీ, హిమాచల్‌ప్రదేశ్‌లో ఎడతెరపి లేని భారీ వర్షాలు కురుస్తున్నాయి. ఈ రోజు అంటే గురువారం ఢిల్లీ, పరిసర ప్రాంతాల్లో మరింతగా భారీ వర్షాలు కురిసే అవకాశం ఉందని భారత వాతావరణ శాఖ వెల్లడించింది. ఇక హిమాచల్ ప్రదేశ్ అంతటా కురుస్తున్న భారీ వర్షాల కారణంగా రాష్ట్రంలో మౌలిక సదుపాయాలు తీవ్రంగా దెబ్బతిన్నాయి. రాష్ట్రంలో రుతుపవనాలు ప్రవేశించిన నాటి నుంచి ఇప్పటివరకూ 241మంది మరణించారని ఆ రాష్ట్ర ప్రభుత్వం వెల్లడించింది. వారంతా.. వర్షాధార విపత్తులతోనే మరణించారని వివరించింది.




త్రివేణి లో ఘనంగా శ్రీ కృష్ణ జన్మాష్టమి వేడుకలు



సత్తుపల్లి/ఆగస్టు 14(జర్నలిస్ట్ వార్త): సత్తుపల్లి లోని స్థానిక గుడిపాడు రోడ్డు లోని త్రివేణి పాఠశాలలో గురువారం నాడు ముందుగా కృష్ణాష్టమి పర్వదినాన్ని పురస్కరించుకొని వేడుకలు వైభవంగా నిర్వహించారు. ఈ కార్యక్రమం లో భాగంగా చిన్నారులు గోపిక, శ్రీకృష్ణుల వేషధారణలో, కోలాట నృత్యాలతో చూపరులను ఆకట్టుకున్నారు. పాఠశాల ప్రాంగణం మొత్తం పండుగ వాతావరణం తో అందాల బృందావనం ల కళకళలాడింది. విద్యార్థులతో ఉట్టి కొట్టే కార్యక్రమాన్ని ఏర్పాటు చేసి పిల్లల చే ఉట్టి కొట్టించడం తో పిల్లలు ఎంతో ఉత్సాహంగా కేరింతలతో ఈ కార్యక్రమం లో పాల్గొన్నారు. ఈ సందర్భంగా పాఠశాల ప్రిన్సిపాల్ సరిత పండుగ ప్రాముఖ్యత గురించి వివరిస్తూ ఇలాంటి కార్యక్రమాలు నిర్వహించడం ద్వారా విద్యార్థులలో భక్తి ప్రవృత్తులు, సంస్కృతి సంప్రదాయాలు వెలుగొందుతాయి అని తెలిపారు. ముందుగా అందరికీ పండుగ శుభాకాంక్షలు తెలియజేశారు. ఈ కార్యక్రమం లో పాఠశాల ప్రిన్సిపాల్ సరిత, వైస్ ప్రిన్సిపాల్ శ్రీ పద్మ, క్యాంపస్ ఇన్చార్జ్ వంశీ, హైస్కూల్ ఇన్చార్జ్ పవన్, పాఠశాల ఉపాధ్యాయుని ఉపాధ్యాయులు, విద్యార్థులు, తల్లిదండ్రులు పాల్గొన్నారు. శ్రీ కృష్ణ జన్మాష్టమి పండుగ సందర్భంగా త్రివేణి స్కూల్ డైరెక్టర్ గొల్లపూడి వీరేంద్ర చౌదరి, సి ఆర్ ఓ కాట్రగడ్డ మురళీ కృష్ణ విద్యార్థులకు పండుగ శుభాకాంక్షలు తెలియజేశారు.

నూతన వధూవరులను ఆశీర్వదించిన మంత్రి తుమ్మల నాగేశ్వరరావు.



తల్లాడ/ఆగస్టు 14(జర్నలిస్ట్ వార్త): తల్లాడ మండలంలోని అన్నార గూడెం గ్రామానికి చెందిన సాస్తిలే డైరెక్టర్ గోవిందు శ్రీనివాసరావు, పద్మావతి దంపతుల కుమారుడు వీరేంద్రబాబుకు లిఖితో వివాహం గురువారం తల్లాడలోని ఆర్ బీ గార్డెన్లో జరిగింది. ఈ కార్యక్రమానికి విచ్చేసిన తెలంగాణ రాష్ట్ర మంత్రి తుమ్మల నాగేశ్వరరావు నూతన వధూవరులకు అక్షింతలు వేసి దీవించారు. నిడు నూరేళ్లు ఆయురారోగ్యాలతో ఉండాలని ఆకాంక్షించారు. ఈ కార్యక్రమం లో జక్కంపూడి కిషోర్, మారెళ్ళ లక్ష్మణరావు, గోవిందు శ్రీనివాసరావు, దీవెల కృష్ణయ్య, లచ్చిరెడ్డి, మండల కాంగ్రెస్ నాయకులు పాల్గొన్నారు.

బాధిత కుటుంబాలకు సుదీర్ రెడ్డి పరామర్శ




రాయపల్లె/ఆగస్టు 14(జర్నలిస్ట్ వార్త):మండల కేంద్రానికి చెందిన పోగులకొండ కుమారస్వామి,జోనగని బిక్రపతి,పోగులకొండ ఈశ్వరమ్మ లు ఇటీవల అనారోగ్యాలతో మరణించగా గురువారం బాధిత కుటుంబాలను మాజీ డీపీసీసీ కార్యదర్శి బిల్లా సుధీర్ రెడ్డి పరామర్శించారు. ఈ కార్యక్రమంలో గ్రామ పార్టీ అధ్యక్షుడు మచ్చ రమేష్,మాజీ మండల పార్టీ అధ్యక్షుడు మాచర్ల ప్రభాకర్, మండల యువజన కాంగ్రెస్ అధ్యక్షుడు జొమ్మర కళ్యాణ్ గౌడ్, మాజీ ఏఎస్సీ వైస్ చైర్మన్ ఎండి నయూమ్,మాజీ సర్పంచ్ ఎండి ఉస్మాన్, కోటి వీరన్న, మల్లాల నరసింహమూర్తి, రాయపర్తి పట్టణ యూత్ అధ్యక్షుడు పీరని ప్రవీణ్, కనర బోయిన శ్రీనివాస్, పోగులకొండ రాజు, ఎండి సర్పర్ తదితరులు పాల్గొన్నారు

గుర్తు తెలియని వాహనం డి కొని యువకుడు మృతి

రాయపల్లె/ఆగస్టు 14(జర్నలిస్ట్ వార్త): గుర్తు తెలియని వాహనం డి కొని యువకుడు మృతిచెందిన సంఘటన మండలంలోని మొరిపిరాల క్రాస్ రోడ్డు వరంగల్ ఖమ్మం జాతీయ రహదారి పై గురువారం తెల్లారుజామున చోటు చేసుకుంది.స్థానిక ఎస్ఐ ముత్యం రాజేందర్,కుటుంబ సభ్యులు తెలిపిన వివరాల ప్రకారం మండలంలోని పెరికెడు గ్రామానికి చెందిన గాడే ఆంజనేయులు(28)కరీంనగర్ జిల్లా జమ్మికుంట మండల కేంద్రంలో బిర్యాని సెంటర్లో పని చేసుకుంటూ జీవనం కొనసాగిస్తాడు.బోనాల పండుగ నిమిత్తం స్వగ్రామం పెరికెడ్ కు వచ్చి తన స్నేహితునితో కలిసి బిర్యాని తినడం కోసం మైలారం శివారు లోని దాబా కు వెళ్లారు.అనంతరం రోడ్డు దాటుతుండగా గుర్తుతెలియని వాహనం అతివేగంగా వచ్చి ఢీకొట్టింది. ఈ ప్రవాదంలో ఆంజనేయులు అక్కడికక్కడే మృతి చెందాడు.సమాచారం అందుకున్న పోలీసులు ఘటనా స్థలానికి చేరుకొని మృతుడి కుటుంబ సభ్యులకు సమాచారం అందించి మృతదేహాన్ని వర్తన్పేటకు పోస్టుమార్టం నిమిత్తం తరలించారు.మృతుని భార్య జ్యోతి పిర్యూడు మేరకు కేసు నమోదు చేసి దర్యాప్తు చేస్తున్నట్లు తెలిపారు



నూతన వధూవరులను ఎర్రబెల్లి ఆశీర్వాదం




రాయపల్లె/ఆగస్టు 14(జర్నలిస్ట్ వార్త):

మండలంలోని మైలారంలోని శ్రీ భాగ్యలక్ష్మి కోటేక్స్ ప్రైవేట్ లిమిటెడ్ ఓనర్ రేపూరి వెంకన్న కుమారుడు తణ్ణయ్- శ్రావ్య,వెంకటేశ్వర్ల పల్లి గ్రామానికి చెందిన బిఆర్ఎస్ నాయకులు కొనుకటి రాఘవులు కూతురు చైతన్య - సూర్య ల వివాహ వేడుకలో గురువారం మాజీ మంత్రి,పాలకుర్తి బిఆర్ఎస్ పార్టీ నియోజకవర్గ

ఇంచార్జి ఎర్రబెల్లి దయాకర్ రావు పాల్గొని నూతన వధూవరులను ఆశీర్వదించారు.అనంతరం మండల కేంద్రానికి చెందిన బి ఆర్ ఎస్ నాయకులు చందు మల్లేష్ కూతురు చందు శృతి నూతన ఫల పుష్పాలంకరణ కార్యక్రమంలో పాల్గొని చిన్నారిని ఆశీర్వదించారు.ఈ కార్యక్రమంలో బిఆర్ఎస్ మండల పార్టీ అధ్యక్షుడు మునావత్ నర్సింహ నాయక్,మాజీ

ఎంపీపీ జినుగు అనిమిరెడ్డి,మండల పార్టీ నాయకులు ఎలమంప శ్రీనివాస్ రెడ్డి, గారే సర్పయ్య, కర్ర రవీందర్ రెడ్డి,ఐత రాంచందర్,ముద్రబోయిన సుధాకర్,చందు రాము,పోగులకొండ వేణు,సంకినేని ఎల్లస్వామి, చందు సతీష్,ఉబ్బని సింహాద్రి, ఐత రవి,ఎండి యకూబ్,ఉబ్బానీ మధు,పిరని రాజు,ఐత జంపి,తదితరులు తదితరులు పాల్గొన్నారు.



ప్రతి గుండెను తట్టిన ప్రధాని మోదీ సందేశమే హార్ ఘర్ తిరంగా

-మండలంలో జిజిపి నాయకులు తిరంగా భారీ బైక్ ర్యాలీ

రాయపల్లె/ఆగస్టు 14(జర్నలిస్ట్ వార్త):

భారత ప్రధాని నరేంద్ర మోదీ సందేశాన్ని ప్రతి ఇంటికి తీసుకపోయే లక్ష్యం తోనే హర్ ఘర్ తిరంగా కార్యక్రమంలో భాగంగా బిజెపి మండల శాఖ ఆధ్వర్యంలో గురువారం భారీ మోటార్ సైకిల్ ర్యాలీ నిర్వహించడం జరిగిందని ఈ బైక్ ర్యాలీ అనంతరం జరిగిన సమావేశంలో బిజెపి మండల అధ్యక్షుడు నూనె అనిల్ యాదవ్ అన్నారు.ఈ సందర్భంగా మాట్లాడుతూ దేశ భద్రత కోసం నిరంతరం పరితపించే ప్రధాని మోదీ పిలుపు మేరకు దేశవ్యాప్తంగా హర్ ఘర్ తిరంగా కార్యక్రమాన్ని నిర్వహిస్తున్నామని తెలిపారు.అపరేషన్ సిందూర్ లో భారత్ సాధించిన చారిత్రాత్మకమైన విజయం భవిష్యత్ తరాలకు స్ఫూర్తిదాయకం అని అన్నారు. ఈ కార్యక్రమంలో జిల్లా కౌన్సిలర్ నెంబర్ పద్మకొండ రవి,బిజెపి జిల్లా నాయకులు గడ్డం సరేందర్,యువ మోర్చా రాష్ట్ర కార్యవర్గ సభ్యులు ఎనగండుల శ్రావణ్, మండల ప్రధాన కార్యదర్శులు నిమ్మల



అనిల్, మందపురి రాజు,యువ మోర్చా జిల్లా ప్రధాన కార్యదర్శి రాపాక ప్రశాంత్, యువ మోర్చా జిల్లా అధికార ప్రతినిధి పెండ్యాల గణేష్,బిజెపి సీనియర్ నాయకులు మైన మహేందర్, బిజెపి మండల ఉపాధ్యక్షులు చిర్ర నాగరాజు,బద్రి, మండల కార్యదర్శి మందపురి రాజశేఖర్,యువమోర్చా

మండల అధ్యక్షులు మంచాల సుమన్ యాదవ్,ఎస్సీ మోర్చా మండల అధ్యక్షులు గారే అశోక్, బిజెపి మండల నాయకులు మెరుగు శీను,సోదీయ సురేష్,రాసాల రాకేష్,వెంకటేష్, కరుణాకర్,సంతోష్, రాకేష్ తదితరులు పాల్గొన్నారు.

సిపిఐ రాష్ట్ర 4వ మహాసభలను జయప్రదం చేయండి

దొంగ ఓట్లతో నరేంద్ర మోడీ అధికారంలోకి రావడం సిగ్గుచేటు -సిపిఐ జిల్లా సహాయ కార్యదర్శి మద్దెల ఎల్లెష్

హనుమకొండ బ్యూరో /ఆగస్టు 14 ధర్మసాగర్ (జర్నలిస్ట్ వార్త): సిపిఐ రాష్ట్ర 4వ మహాసభలను జయప్రదం చేయాలని దొంగ ఓట్లతో నరేంద్ర మోడీ అధికారంలోకి రావడం సిగ్గుచేటు అని హనుమకొండ జిల్లా సిపిఐ జిల్లా సహాయ కార్యదర్శి మద్దెల ఎల్లెష్ అన్నారు. ధర్మసాగర్ అమరవీరుల స్ఫూపం వద్ద

భారత కమ్యూనిస్టు పార్టీ సిపిఐ 4వ రాష్ట్ర మహాసభలను జయప్రదం చేయాలని సిపిఐ నాయకులు కలిసి గోడపత్రికలను గురువారం ఆవిష్కరించడం జరిగింది.

ఈ సందర్భంగా జిల్లా సహాయ కార్యదర్శి మద్దెల ఎల్లెష్ మాట్లాడుతూ నిరంతరం ప్రజా సమస్యలపై పోరాడుతూ 99 వసంతాలను పూర్తి చేసుకున్న భారత కమ్యూనిస్టు పార్టీ సిపిఐ రాష్ట్ర 4వ మహాసభలను ఈ నెల ఆగస్టు 19నుండి 22వరకు మేడ్చల్ జిల్లా కుత్బుల్లాపూర్ మండలంలో ఘనంగా నిర్వహించుకోవడం జరుగుతుంది అని తెలిపారు. సిపిఐ తెలంగాణ రాష్ట్ర మహాసభలకు జాతీయ ప్రధాన కార్యదర్శి డి రాజా,కార్యదర్శి శే నారాయణ లు ముఖ్య అతిథులుగా హాజరవుతున్నారని తెలిపారు. కేంద్ర రాష్ట్ర ప్రభుత్వాలు అవలంబిస్తున్న ప్రజా వ్యతిరేక విధానాల పైన నిరంతరం పేదల పక్షాన పోరాటం చేసేది కేవలం కమ్యూనిస్టు పార్టీ



అని అన్నారు. కేంద్ర ప్రభుత్వం నకిలీ ఓట్లతో అధికారంలోకి రావడం చాలా సిగ్గుచేటు అని అన్నారు. నరేంద్ర మోడీ ఎన్నికల కమిషన్, ఈడి తన గుప్పెట్లో ఉంచుకొని ఇష్టానుసారంగా వ్యవహరించడం జరుగుతుందని అన్నారు. దేశ ప్రజలకు ఎన్నికల వ్యవస్థ పైన నమ్మకం పోయిందని తెలిపారు. ఈ రాష్ట్ర మహాసభలో భవిష్యత్ కార్యచరణ రూపొందించుకొని ఆందోళన పోరాటాలను కొనసాగిస్తామన్నారు. రాష్ట్ర ప్రభుత్వం ఆరు గారంటీల హామీలను వెంటనే అమలు చేయాలని కోరారు. కొత్త పింఛన్లను మంజూరు

చేయడంలో రాష్ట్ర ప్రభుత్వం విఫలం చెందిందని అన్నారు. మేడ్చల్ జిల్లాలో జరిగే సిపిఐ 4వ రాష్ట్ర మహాసభలను ప్రజలు, మేధావులు, కార్మికులు, యువకులు పెద్ద ఎత్తున పాల్గొని జయప్రదం చేయాలని కోరారు. జిల్లా కార్యవర్గ సభ్యులు నేడునూరి రాజమౌళి, ఎద్దునూరి వెంకటరాజు, జిల్లా సమితి సభ్యులు మాలాత్ కంకర్, అల్లాల రాజు, మండల కార్యదర్శి కొట్ట వెంకటేష్ నాయకులు చిలుక బాబు, ,వల్లెపు సారయ్య, కొమరయ్య రాతమ్మ,లింగయ్య, , జానమియా తదితరులు పాల్గొన్నారు.

ఎరువుల గోదాంను ఆకస్మిక తనిఖీ చేసిన ఎమ్మెల్యే కడియం శ్రీహరి

హనుమకొండ బ్యూరో/

ఆగస్టు 14ధర్మసాగర్(జర్నలిస్ట్ వార్త):

మండలం కేంద్రంలోని ప్రాథమిక వ్యవసాయ పరపతి సంఘం (పీఏసీఎస్) ఎరువుల గోదాంను ఎమ్మెల్యే కడియం శ్రీహరి ఆకస్మిక తనిఖీ చేశారు. ఎరువుల నిల్వలను ఎప్పటికప్పుడు పర్యవేక్షిస్తూ రైతులకు ఎలాంటి ఇబ్బందులు లేకుండా ఎరువులు సరఫరా చేయాలనే నిర్వాహకులకు సూచించారు. పర్యకాలంలో రైతులకు ఎరువుల కొరత రానివ్వద్దని, లిక్విడ్ రూపంలో లభించే నానో డీఏపీ, నానో యూరియా అవసరమైనంత రైతులకు ఎప్పుడూ అందుబాటులో ఉండేలా చూసుకోవాలని తెలిపారు.



అలాగే ముప్పారం, నారాయణగిరి గ్రామంలో ఎరువుల విక్రయ కేంద్రాన్ని ఏర్పాటు చేయాలనే పీఏసీఎస్ చైర్మన్ కు సూచించారు. జిల్లా వ్యవసాయ అధికారికి ఫోన్ చేసి స్వేచ్ఛ ఫునపూర్

నియోజకవర్గంలోని ధర్మసాగర్, వేలేరు మండలాలకు ఎట్టి పరిస్థితుల్లో ఎరువుల కొరత ఉండకూడదని, రైతులకు సరిపడా ఎరువులను గోదాం నిర్వాహకులు అడిగిన వెంటనే పంపించాలని ఆదేశించారు. ఎరువుల విషయంలో ఏమైనా ఇబ్బందులు ఎదురైతే వెంటనే తన దృష్టికి తీసుకురావాలని రైతులకు సూచించారు. ఖిరీఫ్ సీజన్ లో రైతులకు అందుబాటులో ఎరువులు ఉండే విధంగా చూస్తానని రైతులకు హామీ ఇచ్చారు

ఆపదలో అండగా నిలిచిన స్నేహితులు

- స్నేహబంధానికి నిలువెత్తు నిదర్శనం

-చిన్నపెండ్యాల ప్రభుత్వ పాఠశాలకు చెందిన ఎస్సెస్సీ 2002-03 బ్యాచ్

హనుమకొండ బ్యారీ/ ఆగస్టు 14(జర్నలిస్ట్ వార్త): స్నేహం అనేది కష్టసమయంలో తోడుగా నిలబడినప్పుడే తన అసలైన అర్థాన్ని చూపుతుంది” అనే సామెతను నిజం చేస్తూ, చిన్నపెండ్యాల ప్రభుత్వ పాఠశాలకు చెందిన 2002-03 విద్యాసంవత్సరపు ఎస్సెస్సీ బ్యారీ విద్యార్థులు ఒక పృథ్వీని హత్తుకునే ఉదాహరణ సృష్టించారు. ఈ బ్యారీకు చెందిన వారి స్నేహితుడు ధర్మసాగర్ మండలం తాటికాయల గ్రామానికి చెందిన పెనరు రవీందర్ (జేసీబీ) ఇటీవల తన తండ్రి పెనరు కుమారస్వామిని కోల్పోయాడు. ఈ ఆకస్మిక దుర్ఘటనతో కుటుంబం ఆర్థిక ఇబ్బందులు ఎదుర్కొంటున్న పరిస్థితిని గమనించిన స్నేహితులు, రవీందర్ కు అండగా నిలుస్తూ 25,000 ఆర్థిక సాయం అందజేశారు. సురేష్, ఎండి అసాద్, కీర్తి, నారాయణ, సారంగా, పని, గౌడుగు, సాంబరాజు, రాజు, శ్రీనివాస్, వెంకటేష్, బిక్షపతి, సార్ నరేష్, తిరుపతి, భాస్కర్, బాలరాజు, అనిల్, శ్రీనివాస్, చిలుక, అశోక్, చుక్క, రాజేష్ వంటి తోటి మిత్రులు ఈ సహాయానికి ముందుకు వచ్చారు. ఎవరి వృత్తి, స్థితిగతులు ఎలా ఉన్నా, ఒకరి బాధను అందరూ తమ బాధగా భావించి ఈ సాయం అందించడం



స్నేహబంధానికి ప్రతీకగా నిలిచింది. ఇది కేవలం ఆర్థిక సహాయం మాత్రమే కాకుండా, ఒకరి ఆపదలో అందరూ కలిసి నిలబడిన మానవత్వానికి ప్రతీక. స్నేహితుల ఈ త్యాగం, పరస్పర విశ్వాసం, నిస్వార్థ సహకారం సమాజంలో మరెందరికో ప్రేరణనిస్తోంది. “మనిషి వద్ద సంపద, స్థానం ఎంత ఉన్నా, ఆపదలో తోడు నిలిచే మనుషులు ఉంటేనే

జీవితం సార్థకం అవుతుంది” అనే సందేశాన్ని వీరు అందించారు. గ్రామస్థులు, పరిచయస్థులు ఈ స్నేహితుల చర్యను అభినందిస్తూ, “ఇలాంటి మానవీయ విలువలు ప్రతి ఒక్కరిలో పెంపొందాలి” అని ప్రశంసిస్తున్నారు. నిజమైన స్నేహం అంటే ఇదే అని చెప్పేలా ఈ సంఘటన అందరికీ ఒక ఆదర్శంగా నిలుస్తోంది.

నర్సంపేటకు పట్టణానికి వచ్చిన మాజీ మంత్రివర్యులు సగర్వంగా ఆహ్వానించిన బిఆర్ఎస్ పార్టీ అభినేతలు



నర్సంపేట/ఆగస్టు 14(జర్నలిస్ట్ వార్త): సిద్దిపేట ఎమ్మెల్యే, మాజీ మంత్రి తన్నీరు హరీష్ రావు నర్సంపేట పట్టణానికి విచ్చేసిన సందర్భంగా వారిని సాదరంగా ఆహ్వానించిన రాష్ట్ర బి ఆర్ ఎస్ పార్టీ నాయకులు మాజీ ఎమ్మెల్యే పెద్ది సుదర్శన్ రెడ్డి, రాయడి రవీందర్ రెడ్డి, మాజీ ఎంపీపీ జిల్లా నాయకులు నల్ల మనోహర్ రెడ్డి, పట్టణ అధ్యక్షులు నాగిల్లి వెంకటనారాయణ, ఓడీసీఎంఎస్ చైర్మన్ రామస్వామి , ప్రధాన కార్యదర్శి శ్రీధర్ రెడ్డి , పట్టణ కమిటీ నాయకులు , యూత్ కమిటీ సభ్యులు, మహిళా విభాగం నాయకులు, మాజీ కౌన్సిలర్స్, వార్డు అధ్యక్షులు తదితరులు పాల్గొన్నారు.

రేణుకాస్వామి హత్య కేసులో దర్శన్ బెయిల్ రద్దు సుప్రీం తీర్పుతో దర్శన్, పవిత్ర గౌడ్ల అరెస్ట్ హైకోర్టు బెయిల్ తీర్పును కొట్టివేసిన సుప్రీం -ఇలాంటి కేసుల్లో బెయిల్ సరికాదన్న దర్శాసనం

న్యూఢిల్లీ, **ఆగస్టు 14(జర్నలిస్ట్ వార్త):** రేణుకాస్వామి (33) హత్య కేసులో నిందితులైన నటుడు దర్శన్ నటి పవిత్ర గౌడ్ కు సుప్రీంకోర్టులో గట్టి షాక్ తగిలింది. ఈ కేసులో నిందితుల బెయిల్ రద్దు చేస్తూ తీర్పు వెల్లడించింది. దీంతో అప్రమత్తమైన బెంగళూరు పోలీసులు తీర్పు వెలువడిన గంటల వ్యవధిలోనే వీరిద్దరినీ అరెస్టు చేశారు. తొలుత పవిత్ర గౌడ్ ను ఆమె ఇంట్లోనే కస్టడీలోకి తీసుకోగా.. ఆ తర్వాత దర్శన్ ను అరెస్టు చేశారు. దర్శన్ బెంగళూరులోని సకెరహళ్లిలోని తన భార్య ఇంటికి వెళ్లి మీడియా నుంచి తప్పించుకొనేందుకు ఎగ్జిట్ గేట్ ద్వారా లోపలికి ప్రవేశించాడని, తన భార్య, కొడుకును కలిసిన అనంతరం పోలీసులు అరెస్టు చేసినట్లు సమాచారం. చిత్రదర్శ నివాసి రేణుకాస్వామి హత్య కేసులో నటి పవిత్ర గౌడ్, ప్రముఖ నటుడు దర్శన్ ప్రధాన నిందితులుగా ఉన్న విషయం తెలిసిందే. ఈ కేసులో గతేడాది డిసెంబర్ లో కర్ణాటక హైకోర్టు వీరికి బెయిల్ మంజూరు చేయగా.. దీన్ని రద్దుచేయాలని కోరుతూ కర్ణాటక పోలీసులు గతంలో దాఖలు చేసిన పిటిషన్ పై విచారించిన సర్వోన్నత న్యాయస్థానం తాజాగా ఉత్తర్వులు ఇచ్చింది. నిందితులను కస్టడీలోకి తీసుకొని త్వరగా విచారణ చేపట్టాలని సర్వోన్నత న్యాయస్థానం అధికారులను ఆదేశించింది. కర్ణాటకలో దర్శన్ అభిమాని రేణుకాస్వామి హత్య కేసు సంచలనంగా



మారిన విషయం తెలిసిందే. పవిత్రకు అసభ్య సందేశం పంపాడన్న కారణంతో అతడిని చిత్రహింసలకు గురిచేసి హత్య చేసినట్లు పోలీసులు గుర్తించారు. ఈ కేసులో దర్శన్, ఆయన స్నేహితురాలు పవిత్రగౌడ్ సహా 15 మందిని అరెస్టు చేశారు. రేణుకాస్వామిపై అత్యంత పాశవికంగా దాడి చేసినట్లు- విచారణలో తేలింది. అతడికి కరోట్ షాక్ కూడా పెట్టినట్లు పోస్టుమార్టం నివేదికలో వెల్లడైంది. దర్శన్ తన అభిమాని రేణుకా స్వామి హత్య కేసులో జైలు పాలైన విషయం తెలిసిందే. కర్ణాటక హైకోర్టు ఉత్తర్వుల చాలా లోపాలు ఉన్నాయని పేర్కొంటూ జస్టిస్ జెబి పార్థివాలా, ఆర్ మహదేవన్లతో కూడిన ధర్మాసనం దానిని రద్దు చేసింది. 2024లో బెంగళూరులో అరెస్టు చేసినప్పుడు ఈ హత్య కేసులో నటుడు నిందితుడిగా ఉన్నాడు. పవిత్ర గౌడ్ తో సహా చాలా మంది ఈ కేసులో నిందితులుగా ఉన్నారు. బెయిల్ మంజూరు, బెయిల్ రద్దుతో సహా ప్రతి

అంశాన్ని మేము పరిగణనలోకి తీసుకున్నాము. హైకోర్టు ఉత్తర్వులలో తీవ్రమైన లోపభూయిష్టత ఉందని స్పష్టంగా తెలుస్తుంది; ఇది యాంత్రిక పక్రియను ప్రతిబింబిస్తుంది. అంతేకాకుండా, హైకోర్టు విచారణకు ముందు దశలో మాత్రమే విచారణ నిర్వహించిందని బెండ్ పేర్కొంది. దర్శన్ ను నిర్దోషిగా విడుదల చేయడానికి సరైన కారణం లేదు. హైకోర్టు ఉత్తర్వు ఏకపక్షంగా కనిపిస్తోంది. సాక్షుల వాంగ్మూలాలను హైకోర్టు పరిశీలించింది, ఇది ట్రయల్ కోర్టు పని. ఇంత తీవ్రమైన కేసులో, సమస్యలపై పూర్తి దర్పాపు లేకుండా బెయిల్ మంజూరు చేయడం తప్పు, అన్యాయమని వెల్లడించింది. బలమైన ఆరోపణలు, ఫోరెన్సిక్ ఆధారాలు బెయిల్ రద్దుకు మద్దతు ఇస్తున్నాయి. పిటిషన్ బెయిల్ రద్దు చేయబడిందని ధర్మాసనం పేర్కొంది. దర్శన్, సహా నిందితులకు బెయిల్ మంజూరు చేస్తూ రాష్ట్ర హైకోర్టు డిసెంబర్ 13, 2024న ఇచ్చిన ఉత్తర్వులను సవాలు చేస్తూ కర్ణాటక ప్రభుత్వం దాఖలు చేసిన అప్పీలుపై ఈ తీర్పు వెలువడింది. రేణుకా స్వామి హత్య కేసులో జూన్ 11, 2024న అరెస్టు అయ్యారు. ఆయన దాదాపు 7 నెలలు జైలులో ఉన్నారు. తరువాత, డిసెంబర్ 13, 2024న, కర్ణాటక హైకోర్టు ఆయనకు వైద్య కారణాలతో బెయిల్ మంజూరు చేసింది.

ఎప్పటికైనా అఖండ భారత్ ఏర్పాటు తప్పదు -కేంద్రమంత్రి నితిన్ గడ్కరీ

నాగపూర్, **ఆగస్టు 14(జర్నలిస్ట్ వార్త):** అనివార్య పరిస్థితుల్లో ఆనాడు దేశ విభజన జరిగిందని కేంద్రమంత్రి నితిన్ గడ్కరీ అన్నారు. భారత్-పాకిస్తాన్లు విభజనను గుర్తుచేసుకుంటే.. అనివార్య పరిస్థితుల్లోనే నాడు దేశ విభజన జరిగిందని గుర్తించాలని అన్నారు. ఏదో ఒకరోజు మళ్లీ అఖండ దేశంగా భారత్ మారుతుందని గడ్కరీ పేర్కొన్నారు. భారత్ ను సూపర్ పవర్, విశ్వగురువుగా మార్చాలని కేంద్ర మంత్రి నితిన్

గడ్కరీ పిలుపునిచ్చారు. ప్రతి రంగంలో మనం బలంగా ఉంటేనే ప్రపంచం భారత్ మాట వింటుందన్నారు. నాగపూర్ లో రాష్ట్ర నిర్మాణ సమితి ఆధ్వర్యంలో నిర్వహించిన ఓ కార్యక్రమంలో మాట్లాడిన ఆయన.. అప్పట్లో భిన్నత్వంలో ఏకత్వం భావనతో భారత్ దూసుకెళ్తోందన్న ఆయన.. సాయుధ బలగాల పనితీరుపై ప్రశంసలు కురిపించారు. భారత్ ను 5 ట్రిలియన్ డాలర్లతో ప్రపంచంలో మూడో అతిపెద్ద ఆర్థిక వ్యవస్థగా

తీర్చిదిద్దేందుకు మోదీ ప్రభుత్వం కృషి చేస్తోందన్నారు. అత్యునిర్భరత సాధించడంతోపాటు- విశ్వగురువుగా భారత్ మార్చేందుకు కృషి చేయాలని గడ్కరీ పిలుపునిచ్చారు. ప్రతి రంగంలో భారత్ బలంగా ఉంటేనే ప్రపంచం మన మాట వింటుందన్నారు. ఆర్థికంగా, రక్షణ, సైన్స్ అండ్ -టెక్నాలజీ, వ్యవసాయ, వాణిజ్య రంగాల్లో అగ్రగామిగా ఉండటంతోపాటు- ప్రతి పౌరుడు దేశభక్తితో ఉన్నప్పుడే ‘విశ్వగురువు’గా మారుతుందన్నారు.

స్వాతంత్ర్య దినోత్సవ శుభాకాంక్షలు తెలిపిన జక్కంపూడి కిషోర్

తల్లాడ/ఆగస్టు 14(జర్నలిస్ట్ వార్త):

ఆగస్టు 15 స్వాతంత్ర్య దినోత్సవం సందర్భంగా దేశ ప్రజలకు జక్కంపూడి కిషోర్ పృథ్వీపూర్వ శుభాకాంక్షలు తెలిపారు. స్వాతంత్ర్యం కోసం ప్రాణత్యాగం చేసిన అమరుల త్యాగాలను మనం ఎల్లప్పుడూ స్మరించుకోవాలని పేర్కొన్నారు. యువత దేశాభివృద్ధిలో స్ఫూర్తిదాయక పాత్ర పోషించాలని సూచిస్తూ, ఐక్యత, సౌభ్రాతృతతో ముందుకు సాగితేనే శాంతి, సామరస్యంతో పాటు దేశ ప్రగతి సాధ్యమవుతుందని అన్నారు. స్వదేశీ ఉత్పత్తులకు ప్రాధాన్యం ఇవ్వాలని, విజ్ఞానం 4%-4% సాంకేతికతలో భారత్ ముందంజలో కొనసాగాలని ఆకాంక్షించారు. రైతులు, కార్మికులు దేశ బలమని గుర్తుచేస్తూ, గ్రామీణాభివృద్ధి ద్వారానే నిజమైన స్వాతంత్ర్యం ఫలిస్తుందని తెలిపారు. ప్రతి పౌరుడు రాజ్యాంగాన్ని గౌరవించాలని, దేశభక్తి మన పృథ్వీలో నింపుకోవాలని సూచించారు. భారతదేశం అభివృద్ధి పథంలో ముందుకు దూసుకెళ్లాలని ఆకాంక్షిస్తూ, అందరికీ స్వాతంత్ర్య దినోత్సవ శుభాకాంక్షలు తెలిపారు.



శ్రీధర్ బాబుకి అరుదైన గౌరవం లభించడం పట్ల హర్షం వ్యక్తం చేసిన జిల్లా కాంగ్రెస్ మైనారిటీ నేత ఇమ్రాన్

హుజూరాబాద్/ఆగస్టు 14(జర్నలిస్ట్ వార్త)

: ఇండియాన్ 100 మోస్ట్ ఇన్ ఫ్లూయెన్షియల్ పీపుల్ ఇన్ ఐఏ జాబితాలో మంత్రి శ్రీధర్ బాబుకి అరుదైన గౌరవం దక్కడం పట్ల జిల్లా కాంగ్రెస్ మైనారిటీ నేత ఎండి ఇమ్రాన్ హర్షం వ్యక్తం చేశారు. అసెంబ్లీలో ఇండియా మ్యాగజైన్ ప్రకటించిన జాబితాలో శ్రీధర్ బాబు పేరు ఏడవ స్థానంలో ఉందని భారత్ ను ఐఏ రంగంలో అగ్రగామిగా తీర్చిదిద్దేందుకు కృషి చేస్తున్న వారికి జిల్లాలో చోటు కల్పించారని ఇమ్రాన్ పేర్కొన్నారు. కాంగ్రెస్ ప్రజా ప్రభుత్వం అనేక సంక్షేమ పథకాలను ప్రవేశపెట్టి ప్రజలలో ఎనలేని ఆదరణ పొందుతుందని దీనికి ఉదాహరణ మంత్రికి 100 మోస్ట్ ఇన్ ఫ్లూయెన్షియల్ పీపుల్ ఇన్ ఐ ఏ జాబితాలో చోటు లభించడమే నిదర్శనం అన్నారు. ఇప్పటికైనా బిజెపి, బిఆర్ఎస్ పార్టీలు కాంగ్రెస్ ప్రభుత్వం పై విమర్శలు చేయడం మానుకొని ప్రజా ప్రభుత్వానికి సహకరించి ప్రజల సంక్షేమానికి పాటుపడాలని ఇమ్రాన్ సూచించారు.




జాతీయ గౌరవం సాధించిన మంత్రి శ్రీధర్ బాబు తెలంగాణకు గర్వకారణం

-హుజూరాబాద్ మార్కెట్ కమిటీ డైరెక్టర్ బండారి సదానందం హర్షం

హుజూరాబాద్/ఆగస్టు 14(జర్నలిస్ట్ వార్త):

తెలంగాణ మంత్రి శ్రీధర్ బాబు జాతీయ స్థాయిలో అరుదైన గౌరవాన్ని అందుకున్నారు. అసెంబ్లీలో ఇండియా మ్యాగజైన్ ప్రకటించిన ఇండియాన్ 100 మోస్ట్ ఇన్ ఫ్లూయెన్షియల్ పీపుల్ ఇన్ ఐఏ జాబితాలో ఆయన ఏడవ స్థానంలో నిలిచారు. ఈ విజయాన్ని హుజూరాబాద్ మార్కెట్ కమిటీ డైరెక్టర్, సీనియర్ కాంగ్రెస్ నాయకుడు బండారి సదానందం అభినందించారు.. ఆర్టిఫిషియల్ ఇంటెలిజెన్స్ రంగంలో దేశాన్ని ముందుకు నడిపిస్తున్న ప్రతిభావంతులలో శ్రీధర్ బాబు స్థానం సంపాదించడం ఆయన దూరదృష్టి, కృషికి నిదర్శనం అని సదానందం అన్నారు. కాంగ్రెస్ ప్రభుత్వం అమలు చేస్తున్న సంక్షేమ పథకాల వల్లే దేశవ్యాప్తంగా తెలంగాణకు గుర్తింపు వస్తోందని పేర్కొంటూ, బీజేపి, బీజేపీ పార్టీలు విమర్శలు మానేసి ప్రజా ప్రభుత్వానికి సహకరించాలని, రాష్ట్ర అభివృద్ధి ప్రజల సంక్షేమం కోసం కలిసికట్టుగా పని చేయాలని ఆయన పిలుపునిచ్చారు.



నూతన వధూవరులను ఆశీర్వదించిన రాష్ట్ర కాంగ్రెస్ పార్టీ నాయకులు డాక్టర్ మట్లా దయానంద్ విజయ్ కుమార్



తల్లాడ/ఆగస్టు 14(జర్నలిస్ట్ వార్త):

తల్లాడ మండలం అన్నారు గూడెం గ్రామ కాంగ్రెస్ పార్టీ నాయకులు గోవింద్ శ్రీనివాసరావు వధూవరుల దంపతుల కుమారుడు వీరేంద్రబాబు వెడ్స్ లిఖిత వివాహం గురువారం వెంకటగిరి క్రాస్ రోడ్ నందుగల ఆర్పి గార్డెన్ ఫంక్షన్ హాల్ లో నిర్వహించడం జరిగింది. ఈ కార్యక్రమానికి రాష్ట్ర కాంగ్రెస్ పార్టీ నాయకులు డాక్టర్ మట్లా దయానంద్ విజయకుమార్ హాజరై నూతన వధూవరులను అక్షింతలు వేసి దీవింపి పెళ్లిరోజు శుభాకాంక్షలు తెలియజేసి నిండు నూరేళ్లు చల్లగా ఉండాలని ఆకాంక్షించారు. ఈ కార్యక్రమంలో వారి వెంట తల్లాడ మండల కాంగ్రెస్ పార్టీ అధ్యక్షులు కాపా సుధాకర్, రాయల రాము, గుర్రం శ్రీను, భూతం కృష్ణారెడ్డి, లచ్చిరెడ్డి, మండల కాంగ్రెస్ పార్టీ గొల్లగూడెం మాజీ సర్పంచి గుండ్ల వెంకటేశ్వర్లు, నాయకులందరూ పాల్గొన్నారు.

తనస్సెల్తో అదరగొట్టిన కూలీ

విలనిజం పండించిన అక్కినేనినాగార్జున -కథ కన్నా..కథనంతో సాగించిన తీరు అద్భుతం

రజనీకాంత్ సినిమా అంటే హైవ్ సర్వసాధారణం. దానికి తోడు 'కూలీ' సినిమాలో విలన్ గా చేసింది నాగార్జున. వీరిద్దరితోపాటు అమిర్ ఖాన్, ఉషేంద్ర సైఫల్ ఎట్రాక్షన్. ఇక తలైవా సినిమా అంటే అనిరుధ్ ముఖ్యజీలో ఏ రేంజ్ లో రెచ్చిపోతాడో తెలిసిందే. ముఖ్యంగా బ్లాక్ బస్టర్స్ ఖైదీ, విక్రమ్, లియోల తర్వాత లోకేష్ కనకరాజ్ దర్శకత్వంలో వచ్చిన సినిమా. అన్నింటినీ మించి రజనీకాంత్ ని లోకేష్ కనకరాజ్ డైరెక్ట్ చేసిన తొలి సినిమా. ఈ కారణాలు చాలు... 'కూలీ'పై అంచనాలు పెరగడానికి. ప్రేక్షకులు ఎప్పుడెప్పుడా అని ఎదురు చూస్తున్న 'కూలీ' గురువారం థియేటర్లలోకి అడుగుపెట్టాడు. రజనీకాంత్ పేస్తే చాలు...కథ ఎలా ఉన్నా అభిమానులు సినిమా చూస్తారు. సైమన్(అక్కినేని నాగార్జున) పేరు మోసిన స్టర్లర్. విశాఖ షిప్ యార్డ్ ని అడ్డాగా చేసుకొని తన కార్యకలాపాలు కొనసాగిస్తుంటాడు. స్ట్రగ్గర్ గాడ్స్, బంగారం ఇబ్బిగల్ గా ఎగుమతీ, దిగుమతులు అతని వృత్తి. అతని అనుంగు అనుచరుడు రయాల్(సోబీన్ షాహిర్). సైమన్ ఇబ్బిగల్ యాక్టివిటీస్ అన్నీ ఇతని కనుసన్నల్లోనే జరుగుతుంటాయి. మహాకూరుడు. ఇదిలావుంటే.. మరణించిన జంతువుల క్రిమేషన్ కోసం రాజశేఖర్(సత్యరాజ్) ఓ ఎలక్ట్రిక్ చైర్ ని తయారు చేస్తాడు. ఇలాంటి చైర్ కారణంగా మంచితోపాటు-చెడు కూడా జరిగే అవకాశం ఉండటాన్ని ప్రభుత్వ ప్రతినిధులు అభిప్రాయపడతారు. దాంతో ఆ చైర్ ని మార్కెట్ లోకి తెచ్చేందుకు గవర్నమెంట్ పర్మిషన్ ఇవ్వదు. తన శ్రమంతా వృధా అయిపోతుందనుకొని రాజశేఖర్ బాధపడుతున్న సమయంలో అతనికి సైమన్ నుంచి కబురు వస్తుంది. తాను చంపిన శవాలను బూడిద చేసేందుకు ఆ చైర్ కావాలంటాడు సైమన్. సహకరించపోతే కూతుళ్లను చంపుతానని బెదిరిస్తాడు. దాంతో కుటుంబం కోసం తప్పక



సైమన్ తో చేయి కలుపుతాడు రాజశేఖర్. సైమన్ చంపిన శవాలను ఆ కుర్చీ సహాయంతో బూడిద చేస్తుంటాడు. తన కుమార్తె ప్రీతి(శ్రుతిహాసన్) రాజశేఖర్ కు ఈ విషయంలో సహాయం చేస్తుంటుంది. ఇదిలావుంటే.. ఉన్నట్టుండి రాజశేఖర్ మరణిస్తాడు. ఆ మరణవార్త విన్న రాజశేఖర్ ప్రాణస్నేహితుడు దేవా(రజనీకాంత్) షాక్ అవుతాడు. రాజశేఖర్ ది సహజ మరణం కాదని, అతన్ని కొట్టి చంపారని దేవాకు తెలుస్తుంది. అంతేకాక, రాజశేఖర్ కుమార్తెలు ముగ్గురూ కూడా ప్రమాదంలో ఉన్నారని దేవాకు తెలుస్తుంది. దాంతో తన స్నేహితుడి పిల్లలకు దేవా అండగా నిలుస్తాడు. అసలు రాజశేఖర్ ని చంపించెవరు? రాజశేఖర్ పిల్లల్ని దేవా ఎలా కాపాడారు? అసలు ఈ దేవా ఎవరు? ఈ ప్రశ్నలన్నింటికీ సమాధానమే మిగతా కథ. ఒక సాధారణ కథా వస్తువుకు, చక్కని కథనాన్ని జోడించి, జనరంజకంగా చెప్పడానికి ప్రయత్నించాడు దర్శకుడు లోకేష్ కనకరాజ్. ప్రథమార్థం ఆడియన్స్ ముందు కొన్ని ప్రశ్నలుంచి, ద్వితీయార్థంలో ఆ చిక్కుమొళ్లను ఒక్కొక్కటిగా విప్పుకుంటూ సినిమాను ముగించాడు. రజనీకాంత్ క్యారిక్చరైజేషన్ నెక్స్ట్ లెవల్లో డిజైన్ చేశారు

లోకేష్. తనది కాని సమస్యలోకి ఎంట్రై, ప్రమాదాలతో ఆడుకుంటూ.. రాజశేఖర్(సత్యరాజ్) కుమార్తెలను కాపాడుకుంటూ వెళ్తున్న దేవాను మనం ఫస్టాఫ్ లో చూస్తాం. సెంచూర్యాకు వచ్చే సరికి అసలది తన సమస్య అని తెలుస్తుంది. అదేంటనేది ఈ కథలో కీ పాయింట్. అయితే.. సినిమాలోని కొన్ని సన్నివేశాలు కృతకంగా అనిపించినా...మొత్తం సినిమా అయితే ఆకట్టుకునేలాగే ఉంది. దేవాను రజనీకాంత్ నటనకు అభిమానులు ఉర్రూతలూ గిపోవడం ఖాయం. పవర్ ఫుల్ యాక్షన్ ఎలిమెంట్స్ తో మరోవైపు ఎమోషన్స్ తో అదరగొట్టేశారు సూపర్ స్టార్. ముఖ్యంగా ఫ్లాష్ బ్యాక్ యాక్షన్ సీక్వెన్స్ లో వింటేజ్ తలైవాను చూసి తమిళ జనం ఊగిపోవడం ఖాయం. ఇక విలన్ సైమన్ గా నాగార్జున ఆకట్టుకున్నారు. అందరికీ తెలిసిన ఈ పాయింట్ కు బలమైన పాత్రలను జోడించి.. కథను మలుపులు తిప్పి.. సాంకేతిక హంగులు జోడించి ఆకర్షణీయంగా తీర్చిదిద్దారు. ప్రేక్షకులంతా ఎంతో ఆసక్తిగా ఎదురు చూసిన దేవా ఫ్లాష్ బ్యాక్ ఎపిసోడ్ ను సింపుల్ గా మాలలతో సరిపెట్టేయడం నిరుత్సాహపరుస్తుంది. ఇక సైమన్ (కళగణిషిష) పాత్రను ముగించిన తీరు.. చాలా సింపుల్ గా తేలిపారేశారు. పతాక ఘట్టాల్లో దాచుగా ఆమిర్ పాత్రను పరిచయం చేసిన తీరు ఆకట్టుకున్నా.. 'విక్రమ్'లో రోల్స్ పాత్రతో పోల్చి చూసినప్పుడు ఆ స్థాయి ఎలివేషన్ ను తాకలేకపోయింది.టైటిల్ పాత్రలో రజనీకాంత్ ఆద్యంతం అలరిస్తారు. తన వయసుకు తగ్గ పాత్రలోనే కనిపిస్తూ.. ఎక్కడా తనలోని స్పైల్ ను, గ్రేస్ ను మిస్ చేయకుండా ప్రేక్షకుల్ని మెప్పించే ప్రయత్నం చేశారు. ఆయన్ని ఢీ కొట్టే ప్రతినిధుడిగా, విలన్ సైమన్ పాత్రలో నాగార్జున జీవించేశారు.

పరదా సినిమా అందరినీ అకట్టుకుంటుంది నటి అనుపమా పరమేశ్వరన్ విశ్వాసం

'పరదా' సినిమాతో ప్రేక్షకులను పలకరించేందుకు సిద్ధమయ్యారు నటి అనుపమా పరమేశ్వరన్. ఆమె ప్రధానపాత్రలో ప్రవీణ్ కండ్రేగల దర్శకత్వం వహించిన ఈ చిత్రం ఆగస్టు 22న విడుదలకు సిద్ధమైంది. దీని ప్రచారంలో భాగంగా వరుస ఇంటర్వ్యూలు ఇస్తూ అనుపమా తన కెరీర్ కు సంబంధించిన విషయాలను పంచుకుంటున్నారు. తాజాగా ఆమె మాట్లాడుతూ గతంతో పోలిస్తే ఇప్పుడు తాను ఎంతో మారినట్లు- చెప్పారు. ఇండస్ట్రీలో కొనసాగడం చాలా కష్టం. ఒక్కోసారి హీరోయిన్స్ అడిగే చిన్న చిన్న విషయాలను కూడా చిత్రబృందం సీరియస్ గా తీసుకుంటుంది. గతంలో ఇలాంటి సంఘటనలు చాలా ఎదుర్కొన్నాను. వాళ్లకు నచ్చని విషయాలు చెబితే వెంటనే పొగరు అని అంటారు. చిత్రీకరణ అనుకున్న సమయానికి ఎందుకు ప్రారంభించలేదని అడిగితే యాటిట్యూడ్ ఉందని అంటారు. గతంలో ఇలాంటివి నేను ఎన్నో చూశాను. ఉదయం 7 గంటలకల్లా రెడీ అయితే.. 9.30 వరకు చిత్రీకరణ ప్రారంభించరు. కో స్టార్స్ ఆలస్యంగా వస్తారని తెలిసినా.. నేను మాత్రం ఏడు గంటలకల్లా సిద్ధంగా ఉండాలి. వాళ్ల కోసం గంటన్నర ఎదురుచూడాలి. ఇదే విషయాన్ని టీ-వీను అడిగితే పొగరు ఎక్కువైంది అని అంటారు. అలా ఎవరైనా అంటే ఒకప్పుడు బాధపడేదాన్ని.. ఇప్పుడు పట్టించుకోవడం మానేశాను అన్నారు. ఆ గంటన్నరలో సినిమాకు సంబంధించిన ఎన్నో విషయాలు చర్చించుకోవచ్చు. ఇదే విషయం దర్శకనిర్మాతలతో చెబితే 'నా డబ్బులు కదా నీకెందుకు' అంటారు. ఒకవేళ ఇదే విషయం హీరోలు చెబితే వాళ్లకు ఇలాంటి సమాధానం చెప్పరు. ఇండస్ట్రీలో మాత్రమే కాదు.. బయట కూడా ఇదే పరిస్థితి ఉంది. మహిళలను ఇలానే చూస్తారని అనుపమా పరమేశ్వరన్ తెలిపారు. 'పరదా' కచ్చితంగా హిట్ కావాలని తాను కోరుకుంటు-న్నట్లు- చెప్పారు. కమర్షియల్ గా హిట్ అయితేనే భవిష్యత్తులో ఇలాంటి చిత్రాలు మరిన్ని వస్తాయని అన్నారు.



మృణాల్ కి కౌంటర్ ఇచ్చిన బ్యూటీ



మృణాల్ రాకార్ ప్రస్తుతం తెలుగుతో పాటు హిందీ ఇతర భాషల్లోనూ వరుస సినిమాలు చేయడం వల్ల బిజీ హీరోయిన్ గా పేరు సొంతం చేసుకుంది. సుదీర్ఘ కాలం పాటు ఇండస్ట్రీలో ప్రగల్భి ఎదుర్కొన్న మృణాల్ రాకార్ ఎన్నో ఇబ్బందులు ఎదుర్కొంది. సోషల్ మీడియాలో ఆమె రెగ్యులర్ గా ఏదో ఒక కారణం వల్ల వివాదాస్పదం అవుతూనే ఉంటుంది. తాజాగా మృణాల్ రాకార్ గతంలో చేసిన ఒక వ్యాఖ్య కారణంగా తీవ్రంగా విమర్శలు ఎదుర్కొంటూ వార్తల్లో నిలుస్తోంది. దాదాపు పదేళ్ల క్రితం మృణాల్ ఒక కార్యక్రమంలో భాగంగా అర్థిత్ తనేజాతో మాట్లాడుతున్న సమయంలో కండలు తిరిగిన అమ్మాయిని పెళ్లి చేసుకుంటామో అంటూ ప్రశ్నించింది. అదే సమయంలో ఆమె బిషానా ను బాడీ షేమింగ్ చేసింది. సొంత బ్రాండ్ ఉన్న సచిన్ కాబోయే కోడలు బాడీ షేమింగ్ వ్యాఖ్యలతో మృణాల్ వివాదాస్పదం ఆ సమయంలో మృణాల్ కి పెద్దగా ఫేమ్ లేదు, ఆ వ్యాఖ్యలను జనాలు పెద్దగా పట్టించుకోలేదు. ఎప్పుడైతే ఆమెకు ఫేమ్ వచ్చిందో, ఎప్పుడైతే ఆమె సినిమాలు జనాల్లోకి వస్తున్నాయో అప్పటి నుంచి బిషానా గురించి మృణాల్ చేసిన వ్యాఖ్యలు సైతం మళ్లీ పార్లర్ లోకి రావడం మొదలు అయింది. జనాలు ఆమె యొక్క వ్యాఖ్యలను తిరిగి షేర్ చేయడం ద్వారా వివాదాస్పదం అయింది. ఒక అమ్మాయి అయ్యి ఉండి మరో అమ్మాయి గురించి అలాంటి వ్యాఖ్యలు చేయడం ఎంత తరక్కి అంటూ విమర్శలు చేసిన వారు చాలా మంది ఉన్నారు. బిషానా వంటి స్టార్ హీరోయిన్, ఆమె ఫిజిక్ ఎంతో మందికి ఆదర్శంగా ఉంటుంది. అలాంటి హీరోయిన్ ను ఎలా మీరు బాడీ షేమింగ్ చేస్తారు అంటూ బ్రోల్స్ మొదలు అయ్యాయి. బిషానా సోషల్ మీడియా పోస్ట్ వైరల్ మృణాల్ వ్యాఖ్యల గురించి ఇన్ని సంవత్సరాలు పట్టించుకొని బిషానా ఎట్టకేలకు స్పందించింది. బాడీ షేమింగ్ గురించి మృణాల్ చేసిన వ్యాఖ్యలకు కౌంటర్ అన్నట్లుగా బిషానా సోషల్ మీడియా ద్వారా స్పందించింది. బలమైన మహిళలు ఒకరిని ఒకరు ప్రోత్సహించుకుంటారు, అందమైన స్త్రీలు మనం బలంగా ఉండాలి అనుకుంటారు.

కేవలం 50లకే సితారే జమిన్ పర్ స్ట్రీమింగ్

బాలీవుడ్ నటుడు, మిస్టర్ ఫర్వక్స్ అమిర్ ఖాన్ ప్రధాన పాత్రలో నటించిన 'సితారే జమిన్ పర్' చిత్రం ప్రస్తుతం ఓటీటీలో స్ట్రీమింగ్ అవుతున్న విషయం తెలిసిందే. పాపులర్ స్ట్రీమింగ్ ప్లాట్ ఫామ్ అయిన యూట్యూబ్ లో కేవలం రూ.100లకే ఈ సినిమా ప్రస్తుతం పేపర్-వ్యూ మోడల్ లో స్ట్రీమింగ్ అవుతుంది. అయితే తాజాగా ఈ సినిమాపై మరో బంధర్ ఆఫర్ ని ప్రకటించింది చిత్రయూనిట్. ఇండియెండ్స్ దే కానుకగా.. ఈ సినిమాను కేవలం రూ.50లకే అందుబాటులో ఉంచుతున్నట్లు- ప్రకటించింది. దీంతో ఈ సినిమాను చూడాలనుకునేవారు యూట్యూబ్ లో కేవలం రూ.50 చెల్లిస్తే సరిపోతారు. ఈ ఆఫర్ ఆగస్టు 15 నుంచి 17 వరకు ఉంటుందని తెలిసింది. ఆర్ఎస్ ప్రసన్న దర్శకత్వం వహించిన ఈ సినిమాలో జెనీలియా కథానాయికగా నటించారు. అమిర్ ఖాన్ ప్రొడక్షన్స్ బ్యానర్ పై అమిర్ ఖాన్, అసర్ పురోహిత ఈ చిత్రాన్ని నిర్మించారు. లాల్ సింగ్ చడ్డా వంటి డిజాస్టర్ తర్వాత చాలా గ్యాప్ తీసుకుని అమిర్ ఈ సినిమా చేయడంతో మూవీపై మంచి అంచనాలు ఏర్పడడంతో పాటు- మంచి కలెక్షన్లు రాబట్టింది.



పుష్ప పాటకు బాలయ్య స్టైప్స్

బాలయ్య మరోసారి తన ఎనర్జీతో అభిమానులను ఉర్రూతలూగించారు. ప్రముఖ నిర్మాత, 'ఆహా' టీవీటీ ఓధినేత అల్లు అరవింద్ కలిసి ఓ కార్యక్రమంలో పాల్గొన్న బాలయ్య, వేదికపై తెగ నందడి చేశారు. ఈ ఈవెంట్ లో బాలయ్య, అరవింద్ సహా వలుపురు ప్రముఖులు ఫుల్ ఫార్మల్ డ్రెస్ లో స్టేజ్ పై కనిపించారు. మరింత విశేషం ఏంటంటే, వీరంతా మెడలో నిమ్మకాయల హోలాలు ధరించి కనిపించారు. ఇక ఈ కార్యక్రమంలో పుష్ప2కి సంబంధించిన ఎనర్జీటిక్ పాట పై అయ్యో క్రమంలో, బాలయ్య తనవైన స్టైల్ తో తొడకొడుతూ, చిల్ అవుతూ ఆడియన్స్ కి ఎనోదం పంచారు. ఇక వేదికపై ఉన్నవారందరూ 'పుష్ప' సినిమా సిగ్నచర్ మూవ్ ను రిహీట్ చేస్తూ నర్స్ పైజే చేశారు. ప్రస్తుతం ఈ వీడియో సోషల్ మీడియాలో వైరల్ అవుతోంది. 'బాలయ్య బాబు తగ్గదేలే!' అంటూ నెటిజన్లు కామెంట్లు- పెడుతున్నారు. 'ఆహా'లో బాలయ్య హాస్ట్ గా భాగా హిట్ అయిన టాక్ షో 'అన్ స్టాపబుల్ విత్ ఎన్టీకే' కొనసాగుతున్న సంగతి తెలిసిందే. ఈ షో ద్వారా బాలయ్య టీ-వీ ఆడియన్స్ కు మరింత దగ్గరయ్యారు. ఈ నేపథ్యంలో, బాలయ్య - అల్లు అరవింద్ ఒకే వేదికపై కనిపించడం ఫ్యాన్స్ కు హుషారు తెప్పించింది. వీరిద్దరూ కలిసి ఓ సినిమా చేయాలన్న డిమాండ్ సోషల్ మీడియాలో ఊపందుకుంటోంది.

